



नेपाल राजपत्र

नेपाल सरकारद्वारा प्रकाशित

खण्ड ६८) काठमाडौं, भदौ १८ गते, २०७५ साल (संख्या २४)

भाग ३

नेपाल सरकार

कृषि, भूमि व्यवस्था तथा सहकारी मन्त्रालयको सूचना

मालपोत (सातौं संशोधन) नियमावली, २०७५

मालपोत नियमावली, २०३६ लाई संशोधन गर्न वाञ्छनीय भएकोले,

मालपोत ऐन, २०३४ को दफा ३३ ले दिएको अधिकार प्रयोग गरी नेपाल सरकारले देहायका नियमहरू बनाएको छ ।

१. संक्षिप्त नाम र प्रारम्भ : यी नियमहरूको नाम “मालपोत (सातौं संशोधन) नियमावली, २०७५, रहेको छ ।
(२) यो नियमावली तुरुन्त प्रारम्भ हुनेछ ।
२. मालपोत नियमावली, २०३६ को नियम २ मा संशोधन : मालपोत नियमवली, २०३६ (यसपछि “मूल नियमावली” भनिएको) को नियम २ को खण्ड (च) को सट्टा देहायको खण्ड (च) राखिएको छ :-
“(च) “मन्त्रालय” भन्नाले कृषि, भूमि व्यवस्था तथा सहकारी मन्त्रालय सम्झनु पर्छ ।”
३. मूल नियमावलीको नियम ५ख. मा संशोधन : मूल नियमवलीको नियम ५ख. को उपनियम (१) को खण्ड (ख) को सट्टा देहायको खण्ड (ख) राखिएको छ :-
“(ख) जिल्ला समन्वय समितिको प्रमुख वा निजले तोकेको सो समितिको कुनै सदस्य -सदस्य”
४. मूल नियमावलीको नियम २३क. मा संशोधन : मूल नियमवलीको नियम २३क. को,-
(क) उपनियम (१) मा रहेको “जिल्लाका” भन्ने शब्द झिकिएको छ ।
(ख) उपनियम (१) पछि देहायको उपनियम (१क) थपिएको छ :-
“(१क) उपनियम (१) बमोजिम भू-सूचना प्रणालीको माध्यमद्वारा जग्गा प्रशासन सम्बन्धी सेवा प्रदान गर्न तोकिएको कार्यालयले आफ्नो कार्यालयको कार्यक्षेत्रका सबै क्षेत्रमा एकैपटक त्यस्तो सेवा लागू गर्न सकिने अवस्था नभएमा पूर्वाधार तयार भएका क्षेत्रबाट क्रमशः त्यस्तो सेवा उपलब्ध गराउनेछ ।”

५. रूपान्तर : मूल नियमावलीको ठाउँ ठाउँमा रहेका देहायका शब्दहरूको सट्टा देहाय बमोजिमका शब्दहरू राखी रूपान्तर गरिएको छ :-

- (क) “गाउँ विकास समिति” भन्ने शब्दहरूको सट्टा “गाउँपालिका”,
- (ख) “स्थानीय निकाय” भन्ने शब्दहरूको सट्टा “स्थानीय तह”,
- (ग) “जिल्ला कार्यालय” भन्ने शब्दहरूको सट्टा “जिल्ला प्रशासन कार्यालय”,
- (घ) “जिल्ला विकास समिति” भन्ने शब्दहरूको सट्टा “जिल्ला समन्वय समिति” ।

आज्ञाले,
गोपीनाथ मैनाली
नेपाल सरकारको सचिव